

**महात्मा गांधी तंटामुक्त गांव मोहिम
राज्यामध्ये राबविण्याबाबत.**

महाराष्ट्र शासन

ग्राम विकास व जलसंधारण विभाग,
शासन परिपत्रक क्रमांक :- व्हीपीएम-२००८/प्र.क्र.२०५/पंरा-३,
मंत्रालय, मुंबई- ४०० ०३२. दिनांक :- ११ ऑगस्ट, २००८.

परिपत्रक :-

दिनांक १५ ऑगस्ट, २००७ पासून राज्यामध्ये महात्मा गांधी तंटामुक्त गांव मोहिम राबविण्याचा निर्णय शासनाने घेतला आहे. या मोहिमेची आखणी व अंमलबजावणी कशी करावयाची याबाबत गृह विभागाने शासन निर्णय क्रमांक :- एमआयएस १००७/प्र.क्र.२३८/पोल-८, दिनांक १९ जुलै, २००७ रोजी जारी केला आहे. या मोहिमे अंतर्गत गाव पातळीवर निर्माण होणा-या छोट्या छोट्या कारणांवरील तंटयांचे निराकरण करण्याचे उद्दिष्ट ठेवण्यात आले आहे. हे उद्दिष्ट साधण्यासाठी राज्य स्तरीय, तालुका स्तरीय, जिल्हा स्तरीय व ग्रामपंचायत स्तरीय समित्या निर्माण करावयाच्या आहेत. गांव समितीची रचना कशी असावी याबाबत वर नमूद केलेल्या शासन निर्णयामधील परिच्छेद ३ (१) मध्ये उहापोह करण्यात आलेला आहे. या समितीची रचना करणे अनिवार्य असून मुंबई ग्रामपंचायत अधिनियम, १९५८ च्या कलम ४९ मधील तरतूदीनुसार या समितीचे गठन करण्यांत यावे.


२. दिनांक १५ ऑगस्ट, २००८ रोजी घेण्यात येणा-या ग्रामसभेमध्ये तंटामुक्त गांव समिती गठित करण्याबाबत विषय ठेवणे आवश्यक करण्यांत येत आहे. समिती गठीत करण्याचा ठराव पारित झाल्यानंतर गृह विभागाच्या वरील नमूद शासन निर्णयानुसार समितीची रचना करण्यांत यावी.

३. गृह विभागाच्या वरील नमूद शासन निर्णयातील परिच्छेद १०.१ (अ) नुसार महात्मा गांधी तंटामुक्त गांव मोहिमेमध्ये सहभागी व्हावे किंवा कसे, याबाबत याच ग्रामसभेमध्ये सर्वांशी विचारविनिमय करून ठराव पारित करण्यांत यावा. या मोहिमेमध्ये भाग घ्यावयाचे ठरल्यास तंटामुक्त गांव समितीची यादी व या मोहिमेमध्ये भाग घेण्यास इच्छा दर्शविणारे पत्र आपल्या गावाशी संबंधित असलेल्या पोलिस ठाणे प्रमुखांना देण्यांत यावे. ही संपूर्ण कार्यवाही दिनांक १५ ऑगस्ट ते ३० ऑगस्ट या कालावधी दरम्यान पूर्ण करावयाची आहे.

४. जिल्हा पातळीवरील उप मुख्य कार्यकारी अधिकारी (ग्राम पंचायत) यांनी या मोहिमेबाबतची माहिती सर्व संबंधित अधिका-यांना देणे आवश्यक आहे.

५. सदर शासन निर्णय शासनाच्या वेबसाईटवर उपलब्ध असून त्याचा सांकेतांक २००८०८१११६४०२७००१ असा आहे.

महाराष्ट्राचे राज्यपाल यांचे आदेशानुसार व नांवाने,


२२.०८.०८

(मा. वा. गोडबोले)

अवर सचिव, महाराष्ट्र शासन.

प्रत,

- १) सर्व विभागीय आयुक्त,
- २) सर्व मुख्य कार्यकारी अधिकारी,
- ३) सर्व उप मुख्य कार्यकारी अधिकारी (ग्राम पंचायत)